

## संक्षिप्त

रथ यात्रा  
मंगलवार को

कोटपूतली, (निर्स)। कस्बे के मोहल्ला बुचाहेड़ा स्थित भगवान श्री जगन्नाथ मंदिर का वार्षिकोत्सव आगामी 20 जून मंगलवार को बड़े ही धूमधाम व हर्षोल्लास के साथ मनाया जायेगा। मंदिर महंत एड. मुकलेश दीक्षित ने बताया कि मंगलवार को प्रातः श्री गणेश पूजन के साथ भगवान श्री जगन्नाथ का अभिषेक किया जायेगा जिसके बाद भगवान श्री जगन्नाथ रथ पर सवार होकर नगर भ्रमण के लिए निकलेंगे। रथ यात्रा कस्बे के मुख्य मार्गों से होती हुई पुनः मंदिर परिसर पहुंचकर विसर्जित होगी। जहां भगवान की महाआरती उतारी जायेगी। इसके बाद विशाल भण्डारों का आयोजन होगा। आयोजन में स्थानीय समेत दूर दराज से आये भक्त भी भाग लेंगे।

गजेन्द्र का भारतीय  
टीम में चयन

फागी, (निर्स)। क्षेत्र गांव मांदि निवासी गजेन्द्र सिंह नरुका का भारतीय बुडबाल टीम में चयन हुआ है। गौरतलब है कि क्षेत्र के ग्राम मांदि निवासी हनुमान सिंह जो कि जलदाय विभाग में कार्यरत हैं के पुत्र गजेन्द्र सिंह का चयन बुडबाल वर्ल्डकप 2023 एवं 23 वीं मलेशिया बुडबाल इन्टरनेशनल चैम्पियनशिप 2023 के लिए भारतीय टीम में चयन हुआ है। जिसके बतौर बुडबाल एशोशिएशन ऑफ इण्डिया द्वारा जारी पत्र जिसमें गजेन्द्र सिंह सम्पूर्ण राजस्थान से एकमात्र खिलाड़ी को भारतीय टीम में चयन करना बताया है।

पाठक कमेटी  
सदस्य बने

मालपुरा, (निर्स)। निजी शिक्षण संस्थान संघ मालपुरा ब्लॉक अध्यक्ष रमाकांत पाठक द्वारा संगठन हित में किये जा रहे कार्यों व सक्रियता को मध्य नजर रखते हुए निजी स्कूल शिक्षा परिवार राजस्थान के प्रदेश चुनाव कमेटी सदस्य पद पर पाठक को नियुक्त किया गया। प्रदेश कमेटी में सदस्य बने पाठक को निजी विद्यालय संघ मालपुरा के रामअवतार सैनी, प्रकाश चन्द पाटनी, सलीम, मधुसुदन पारीक, नारायण पारीक, नन्दकिशोर शर्मा सहित पदाधिकारियों व सदस्यों के साथ-साथ शिक्षाविदों व अन्य संगठनों ने बधाई दी।

मंदिर से दानपात्र व  
सामान चोरी

दूदू, (निर्स)। कस्बे में उदयपरिया रोड पर स्थित मुसाणियां बैरुजी के मंदिर में शुक्रवार की रात को चोरी द्वारा दानपात्र एवं पूजा की सामग्री चुराकर ले जाने का मामला दूदू थाने में दर्ज कराया गया। पुजारी सीताराम कुम्हार ने रिपोर्ट में अवगत कराया कि सुबह पूजा करने आया तो पाया कि दान पात्र में रखी राशि नहीं मिली। घटना जानकारी दूदू थाने में दी गई मौके पर थाने की पुलिस ने चहुँचकर जायजा लिया।

गांवों में  
जनसंवाद किया

बहरोड़/नीमराना, (निर्स)। भारतीय जनता पार्टी से क्षेत्र में पार्टी की लंबे समय से अलख जगा रहे भाजपा नेता बलवान सिंह यादव ने हुड्डिया जैतपुर के बाबा दयाल मंदिर काटवास तथा रामचंद्रपुर, रघुनाथपुरा, हुड्डियाकलां, हुड्डिया खुर्द, परतापुर, बीझपुर एवं जैतपुर आदि गांवों में जनसंवाद कर युवा शक्ति को देश और समाज की रीढ़ बताया।

जल संसाधन मंत्री व चिकित्सा मंत्री ने  
दो एनिकटों का शिलान्यास किया

लालसोट, (निर्स)। प्रदेश के जल संसाधन मंत्री महेंद्रजीत सिंह मालवीय ने उपखंड के होदायली एवं बाड़ा बाढ़ ग्राम में 45 करोड़ रुपए लागत के दो एनिकट उद्घाटन समारोह को संबोधित करते हुए कहा कि ईआरसीपी के 7 हजार करोड़ रुपए की निविदा 7 जुलाई को खुलेगी। इस ईस्टर्न कैनाल परियोजना का हर जिले पर मुख्यमंत्री अशोक गहलोत खुद जाकर शुभारंभ करेंगे।

पूर्वी राजस्थान में ईस्टर्न कैनाल परियोजना में छूटे हुए छोटे बड़े जलाशय बांध आदि को लेकर जल संसाधन मंत्री मालवीय ने स्पष्ट किया कि पूर्वी राजस्थान में ईस्टर्न कैनाल परियोजना से कोई बांध अछूता नहीं रहेगा। मंत्री मालवीय ने कहा कि ईस्टर्न कैनाल परियोजना मौजूदा समय में बहुत बड़ा मुद्दा है और केंद्र सरकार इस मुद्दे को लेकर गलत तरीके से राजनीति कर रही है। उन्होंने कहा कि ईस्टर्न कैनाल परियोजना को पूरा करने के लिए बजट में 13 हजार 3 सौ करोड़ रुपए का प्रावधान रखा गया है। जिसमें से सात हजार करोड़ रुपए लागत के टैंडर भी जारी कर दिए गए हैं जो आगामी 7 जुलाई को खोले जाएंगे। मंत्री मालवीय ने जनसभा को संबोधित करते हुए कहा कि ईसरदा बांध स्टेट कैनाल परियोजना का ही पार्ट है जिसका अब करीब साठ प्रतिशत कार्य पूरा हो चुका है। उन्होंने कहा कि प्रदेश में जल संसाधन क्षेत्र के क्षेत्र में धन की कमी को आड़े नहीं आने दिया जाएगा। ईआरसीपी लागू करने के लिए मुख्यमंत्री अशोक गहलोत ने बजट



लालसोट उपखंड के होदायली मोरेल नदी में एनिकट निर्माण का जल संसाधन मंत्री महेंद्रजीत सिंह मालवीय एवं चिकित्सा मंत्री परसादी लाल मीणा ने शुभारंभ किया।

घोषणा में 13 सौ करोड़ रुपए की घोषणा की है। इसके लिए निविदा प्रक्रिया चालू कर दी गई है। 7 जुलाई को मुख्यमंत्री के द्वारा ईआरसीपी योजना का शुभारंभ किया जाएगा। उन्होंने कहा कि लालसोट विधानसभा क्षेत्र में सौ करोड़ के चार एनिकट स्वीकृत किए गए हैं। जिनमें से एक का कार्य पूर्ण हो चुका है, वहीं दूसरे का कार्य पूर्ण होने में है।

इस दौरान चिकित्सा एवं स्वास्थ्य मंत्री परसादी लाल मीणा ने कहा कि जल संसाधन विभाग के माध्यम से इन एनिकटों के निर्माण से आसपास का क्षेत्र पंचायतों के किसानों को, पशुपालकों को एवं आमजन को सिंचाई के लिए एवं पेयजल के लिए सुविधा मिल सकेगी। उन्होंने कहा कि सरकार

ने प्रदेश में आमजन को राहत प्रदान करने के लिए संचालित महंगाई राहत कैंपों में प्रतिदिन हजारों की संख्या में पात्र व्यक्तियों को मुख्यमंत्री गांठी कांड वितरित कर योजना में लाभ दिलाने की गांठी दी जा रही है। चिकित्सा मंत्री मीणा ने कहा कि कांग्रेस की सरकार इस बार दोबारा रिपीट होगी। चिकित्सा मंत्री मीणा ने आम सभा को संबोधित करते हुए कहा कि भारतीय जनता पार्टी का कोई बड़ा नेता ईस्टर्न कैनाल परियोजना पर बोलने के लिए तैयार नहीं है जबकि संबोधित विभाग के मंत्री राजस्थान से ताल्लुक रखते हैं। कार्यक्रम को संबोधित करते हुए प्रधान नाथ लाल मीणा पालिका चेरमैन रक्षा मिश्र पीसीसी सदस्य पूर्व चेरमैन दिनेश मिश्र प्रधान डॉक्टर कोशल्या

मीणा ने कहा कि प्रदेश के मुख्यमंत्री ने साढ़े चार साल के शासनकाल में किसी भी जनप्रतिनिधि को खाली हाथ नहीं भेजा है। लालसोट विधानसभा क्षेत्र में शिक्षा, चिकित्सा, सड़क निर्माण, अन्य सरकारी भवनों के निर्माण, कार्यालय में अधिकारी नियुक्त करने सहित अन्य कार्य पूर्ण कराए गए हैं। अब आगामी दिनों से लालसोट मुख्यालय में अधिकारी नियुक्त करने सहित अन्य कार्य पूर्ण कराए जाएंगे। चिकित्सा मंत्री ने कहा कि प्रदेश में चिकित्सा के क्षेत्र में सुविधायें उपलब्ध करवाने वाला राजस्थान प्रदेश देश में पहला राज्य है। इस अवसर पर पंचायत समिति लालसोट के प्रधान एडवोकेट नाथू लाल मीणा, पंचायत समिति रामगढ़ पंचवारा की प्रधान डॉक्टर

मालपुरा में आमजन  
महासम्मेलन आज

मालपुरा, (निर्स)। विधानसभा चुनाव के पूर्व उठ रही स्थानीय की मांग व शहर के चहुँमुखी विकास को लेकर 18 जून को घाटी रोड नर्सियां बालाजी परिसर में आयोजित विशाल आमजन महासम्मेलन को लेकर भामाशाह व आयोजक श्रीरामलाल चौधरी कुहाड़ा व क्षेत्र के प्रबुद्धजनों ने शनिवार को दर्जनों गांवों में सघन जनसम्मर्क कर आमंत्रण दिया।

गांवों में जनसम्मर्क व नुकुड सभाओं के माध्यम से भामाशाह व प्रमुख समाज सेवी घासीलाल चौधरी कुहाड़ा ने बताया कि मालपुरा विधानसभा क्षेत्र में मालपुरा उपखण्ड व टोडारारसिंह उपखण्ड को शामिल किया गया है। कुल मतदाताओं की संख्या में 60 प्रतिशत मालपुरा व 40 प्रतिशत टोडारारसिंह मतदाता हैं ऐसे में विधायक बनने का अधिकार मालपुरा उपखण्ड के लोगों का होने के बावजूद

दलगत व जातिगत मकड़ जाल के साथ-साथ छूटे लोकलुभावे वाने कर विधायक बनने वाले मालपुरा के विकास के बजाय स्वयं का विकास कर रहे हैं।

इस बार विधानसभा में मालपुरा क्षेत्र का स्थानीय प्रत्याशी हो तथा क्षेत्र के विकास को गति दिये जाने के लिए आमजन व कार्यकर्ताओं से रायशुमारी को लेकर 18 जून को नर्सियां बालाजी परिसर में महासम्मेलन आयोजित किया गया है जिसमें क्षेत्र के सभी आमजन आमंत्रित हैं। इस सम्मेलन की जाजम गैरराजनीतिक होगी। किसी भी राजनैतिक दल के नेता के लिए कोई स्थान आरक्षित नहीं है। आमजन खुलकर अपनी रायशुमारी सम्मेलन की जाजम पर रखेंगे। सम्मेलन को लेकर शहरी व ग्रामीण क्षेत्र के नागरिकों में उत्साह नजर आ रहा है।

'कांग्रेस रिपीट हुई तो गांवों के उप  
स्वास्थ्य केंद्र पर भी चिकित्सक होंगे'

मंडावरी, (निर्स)। चिकित्सा एवं स्वास्थ्य मंत्री परसादी लाल मीणा ने कहा कि अगर कांग्रेस सरकार दोबारा से रिपीट होती है तो गांव के उप स्वास्थ्य केंद्र स्तर पर भी चिकित्सक नियुक्त होंगे।

चिकित्सा मंत्री मीणा ने राष्ट्रदूत से खास बातचीत में कहा कि, आज राजस्थान कोविड 19 के बाद चिकित्सा के क्षेत्र में मॉडल बनकर उभरा है। चिकित्सा मंत्री मीणा ने कहा कि मुख्यमंत्री गहलोत के निर्देशन में चिकित्सा के क्षेत्र में आज जो अभूतपूर्व कार्य हुए हैं उसका तोड़ किसी विपक्ष के पास नहीं होने के कारण धरातल पर

गहलोत सरकार द्वारा चलाई जा रही मेडिकल सहित अन्य विभागों की योजनाओं के सफल संचालन को लेकर बौखलाहट बनी हुई है। चिकित्सा मंत्री मीणा ने कहा कि आज लालसोट विधानसभा क्षेत्र की बात की जाए तो स्वास्थ्य केंद्रों पर जरूरतमंद मरीज को मिलने वाले हर प्रकार की दवा एवं जांच के लिए तकनीकी उपकरण मौजूद हैं। चिकित्सा मंत्री मीणा ने कहा कि प्रदेश की चिकित्सा व्यवस्था को इन साढ़े चार साल में मजबूत बनाया गया है। राजस्थान में चिरंजीवी स्वास्थ्य बीमा

श्रीमाधोपुर, (निर्स)। कस्बे के आरधय देव गोपीनाथ मंदिर में श्री मीरा चरित्र की कथा का महात्म्य बताते हुए श्री वृंदावन धाम के कथावाचक श्रीराधामनदास महाराज ने कहा कि मीराबाई के बालमन में कृष्ण की ऐसी छवि बसी कि किशोरावस्था से लेकर मृत्यु तक उन्होंने कृष्ण को ही अपना सब कुछ माना। मीराबाई की कथा कोई कल्पना नहीं है। अपने भजनों के कारण राजस्थान के आस्थावान जनमानस में मीराबाई के प्रति श्रद्धा व भक्ति से ही स्थापित है। आध्यात्मिक जीवन, दैहिक जीवन को अलग रखते हुए मन कर्म और चतुराई को छोड़कर शरणागत भाव से लगना चाहिए मूल आनंद है, आनंद ईश्वर में है, ईश्वर सत्संग से मिलेगा, सत्संग संतो, भक्तों व रसिकों से मिलेगा। भक्त



मीरा चरित्र कथा सुनने श्रद्धालु उमड़ें।

शिरोमणि मीरा राजस्थान की मणि मुकुट है। जिन्होंने भक्ति रस को बिना लोक लज्जा, भय व डुगों के दोष को बहल बिना किया। ज्ञान की हानि होने पर वेदव्यास, धर्म की हानि होने पर स्वयं भगवान प्राकट्य होकर भक्ति की स्थापना

करते हैं। डॉक्टर मनोहर शरण दास जी महाराज ने बताया कि कथा में प्रिया शरण पटवारी, निरंजन अजय कुमार शर्मा सहायक पुलिस आयुक्त चाकसू के मार्गदर्शन एवं सुपरविजन में थानाधिकारी भूरी सिंह के नेतृत्व में पुलिस टीमों द्वारा अवैध हथियारों को लेकर सघन तलाशी अभियान चलाया जा रहा है।

अवैध हथियार के साथ  
हिस्ट्रीशीटर गिरफ्तार

चाकसू, (निर्स)। चाकसू थाना अंतर्गत पुलिस टीम ने अवैध हथियारों के साथ एक हिस्ट्रीशीटर आरोपी को गिरफ्तार किया है। पुलिस ने आरोपी के कब्जे से एक अवैध देशी कट्टा व एक जिंदा कारतूस बरामद किए हैं। वहीं पुलिस ने अवैध हथियार रखने के मामले में अभियुक्त इन्द्रराज उर्फ इन्द्र गुर्जर को गिरफ्तार किया है।

पुलिस उपयुक्त योगेश गोयल ने बताया कि पुलिस आयुक्त जयपुर द्वारा अवैध हथियारों के विरुद्ध चलाये जा रहे आपरेेशन आग के तहत अपराधियों पर कार्यवाही करने के लिए सभी

थानाधिकारियों को निर्देशित किया है। इसी को लेकर चाकसू थाना अंतर्गत भरतलाल मीणा अति. पुलिस उपयुक्त जयपुर दक्षिण और अजय कुमार शर्मा सहायक पुलिस आयुक्त चाकसू के मार्गदर्शन एवं सुपरविजन में थानाधिकारी भूरी सिंह के नेतृत्व में पुलिस टीमों द्वारा अवैध हथियारों को लेकर सघन तलाशी अभियान चलाया जा रहा है।

थाना ईचांज भूरी सिंह ने बताया कि सूचना पर मुल्जिम इन्द्रराज उर्फ इन्द्र गुर्जर पुत्र कमल सिंह गुर्जर निवासी ग्राम हबीबपुर पुलिस थाना गंगापुर सिटी सदर जिला सर्वाई माधोपुर की तलाशी के दौरान मुल्जिम इन्द्रराज उर्फ इन्द्र गुर्जर कब्जे से अवैध हथियार एक देशी कट्टा एवं 01 जिंदा कारतूस 12 बोर बरामद होने पर जप्त कर मुलजिम को गिरफ्तार किया गया है। उक्त अभियुक्त आपराधिक प्रवृत्ति है। जिसका पूर्व का आपराधिक इतिहास रहा है।

सार-समाचार  
गौ सेवा कर जन्मदिन मनाया

पावटा, (निर्स)। भाजपा नेत्री रानी रत्ना कुमारी ने पाश्चात्य संस्कृति को छोड़ भारतीय संस्कृति को अपना कर गौशाला में जाकर गायों की पूजा व उन्हें गुड व हरा चारा खिलाकर अपना जन्मदिन मनाया। भाजपा नेत्री रानी रत्ना कुमारी ने बताया कि भाजपा एक संस्कारवान संगठन है। भाजपा का प्रत्येक कार्यकर्ता अपना जन्मदिन फालतू खर्च में ना करके विभिन्न सेवाओं के प्रकल्प द्वारा मनाता है। इसी प्रक्रिया का निर्वाहन करते हुए जन्मदिन गौ माता की सेवा करके मनाया है। गौ माता की सेवा से बढ़कर कोई पुण्य नहीं है। लोगों को होटलों में जाकर पार्टी मनाने की बजाए गौशाला में जाकर गौ माता की पूजा व सेवा कर मनाना चाहिए। वहीं भाजपा पदाधिकारियों व कार्यकर्ताओं ने भाजपा नेत्री रानी रत्ना कुमारी को जन्मदिन की शुभकामनाएं देते हुए स्वस्थ व दीर्घायु जीवन की कामना की।

तूफान के मद्देनजर 25 महापड़व  
तारीख को होगा

सांभरझील, (निर्स)। तूफान के मद्देनजर केंद्र सरकार की ओर से जारी सूचना के आधार पर सांभर फुलेरा जिले की मांग को लेकर 18 तारीख को मोखमपुरा पर महापड़व किए जाने के कार्यक्रम में बदलाव किया गया है। इस मामले में प्रशासन पुलिस प्रशासन की ओर से आंदोलन की रणनीतिकार दीनदयाल कुमावत को भी बुला कर वार्ता की गई तथा तूफान को दृष्टिगत रखते हुए महापड़व स्थगित किए जाने के लिए कहा गया। तूफान की प्रबल संभावना आमजन की सुरक्षा को ध्यान में रखते हुए क्षेत्र में धारा 144 लगाई गई है हालांकि धारा 144 का तूफान से कोई लेना देना नहीं है बताया जा रहा है कि महापड़व के मामले को लेकर यह धारा लगाई गई है। भाजपा जिला देहात की पुल पदाधिकारी दीनदयाल कुमावत का कहना है कि मैंने केंद्र सरकार से जानकारी प्राप्त की है तूफान को ध्यान में रखते हुए अब वह महापड़व 25 तारीख को होगा। धारा 144 लगाकर प्रदेश की सरकार जो हथकंडे अपना रही है उसे सफल नहीं होने दिया जाएगा महापड़व तो होकर ही रहेगा। पुलिस की ओर से फ्लैग मार्च कर लोगों को इसकी जानकारी भी दी गई।

## क्रेन से मजदूर के सिर में लगी चोट, मौत

किशनगढ़ रेनवाल, (निर्स)। रेनवाल थाना इलाके के भैसलाना गांव में क्रेन से मजदूर के सिर में चोट लगने से मौत हो गई। थाना प्रभारी उमराव सिंह गुर्जर ने बताया कि थाना इलाके के भैसलाना गांव में ग्राम पंचायत के जर्जर पुराने भवन की पट्टियां उतारी जा रही थी, इसी दौरान पंचायत भवन पर से पट्टियां उतारने का कार्य कर रहे मजदूर महबूब खान निवासी देवली जिला नागौर के सिर पर क्रेन से चोट लग जाने के कारण वह घायल होकर गिर गया। जिसे बाद में तत्काल किशनगढ़ रेनवाल के उपजिला अस्पताल में इलाज के लिए भर्ती कराया गया। जहां से प्राथमिक उपचार के बाद उसे जयपुर के एसएमएसए अस्पताल के लिए रेफर कर दिया गया। इसी दौरान घायल महबूब खान ने रास्ते में ही दम तोड़ दिया। जिसके शव को बाद में वापस उध जिला अस्पताल की मोर्चरी में रखवाया गया तथा घटना की जांचकारी परीक्षण को दी गई। सूचना मिलने पर मौके पर पहुंचे परीक्षणों की मौजूदगी में शव का पोस्टमार्टम करा कर परीक्षणों को सुदृढ़ किया गया।

## विजय जुलूस को रवाना किया

चौमू/कालाडोरा, (निर्स)। उपखण्ड के सचिवालय दीनदयाल सेकेंडरी स्कूल का शानदार परिणाम को लेकर शनिवार को टॉपर विद्यार्थियों के साथ विजय जुलूस निकाला गया। विधायक रामलाल शर्मा ने विजय जुलूस को हरी झंडी दिखाकर रवाना किया। साथ ही विद्यार्थियों को माला एवं साफ़ा पहनाकर उत्साह वर्धन किया गया। इस दौरान नगरपालिका पार्श्व अतिना कुमावत के साथ कई गणमान्य लोग मौजूद रहे। विजय जुलूस तेजाजी मंदिर से रवाना होकर तेजाजी मंदिर पर समापन हुआ। रैली का जगह-जगह लोगों ने स्वागत किया। जिसमें वीर तेजाजी धाम अय्यकालीयुम जाट ने बच्चों का स्वागत किया वही जयसिंहपुरा में कमल यादव प्रेमचंद यादव मुकेश शर्मा मोहन यादव के द्वारा रैली का जोरदार स्वागत किया गया और पावर हाउस में सूत्रस्थल गोदारा ने बच्चों को मिठाई खिलाकर सम्मानित किया। इसके उपरांत संस्था प्रधान बाबूलाल कुमावत ने सभी का आभार व्यक्त किया।

## जाहवी को सम्मानित किया

बहरोड़/ नीमराना, (निर्स)। बहरोड़ कस्बे के बाढ़ड़ी मोहल्ले की जाहवी पुत्री चेतन यादव के नीट में 675 अंक प्राप्त करने पर कांग्रेस के वरिष्ठ नेता बरताराम यादव प्रधान प्रतिनिधि ने बधाई देकर सम्मानित किया। जिसमें जाहवी के दादा महेंद्र सिंह यादव एडवोकेट व पिता चेतन यादव को भी साफा पहनाकर सम्मानित करते बधाई देकर बेटी के उज्वल भविष्य की कामना करते हुए गर्व की बात कही। वहीं जहावी के पिता ने बताया कि जाहवी की इस उपलब्धि में उसकी मम्मी सुमित्रा जो गुहणी होते हुए भी बेटी को इस मुकाम तक पहुंचाने में मुख्य श्रेय पाने की अधिकारी हैं। इस दौरान सुनील कुमार, बाबूलाल, रामअवतार, बालकृष्ण तथा जाहवी के दादाजी महेंद्र सिंह यादव एडवोकेट और पिता चेतन यादव मौजूद रहे।

## केन्द्रीय मंत्री गोयल आज कोटपूतली में

कोटपूतली, (निर्स)। केंद्र सरकार में वाणिज्य, उद्योग, उपभोक्ता मामलात, कपड़ा, खाद्य वितरण मंत्रालय का पद भार सम्भाल रहे कैबिनेट मंत्री पीयूष गोयल रविवार को कोटपूतली आयेगे। गोयल कस्बा स्थित होटल आरटीएम में दोपहर 03.30 बजे केन्द्र की मोदी सरकार के 09 वर्षों का कार्यकाल पूर्ण होने पर जयपुर ग्रामीण सांसद कर्नल राज्यवर्धन सिंह राठौड़ की ओर से आयोजित प्रेस वार्ता को सम्बोधित करते हुए मोदी सरकार की उपलब्धियों की चर्चा करेंगे। इससे पूर्व वे राजमार्ग पर ग्राम रघुनाथपुरा स्थित होटल हाईवे प्रिंस में व्यापारियों के साथ बैठक भी करेंगे। साथ ही पुतली कट पर निर्माणाधीन पुलिया का अवलोकन भी करेंगे। प्रेस वार्ता में जयपुर ग्रामीण सांसद राठौड़ समेत भाजपा के कई प्रदेश स्तरीय नेता भी शामिल रहेंगे।

## शिव भक्तों का जय रवाना

किशनगढ़ बास, (निर्स)। कावडियों का पांच सदस्य जत्था शनिवार को गंगोत्री के लिए रवाना हुआ। शिव भक्त हरिओम गुप्ता के नेतृत्व में गंगोत्री के लिए रवाना हुए पीयूष शर्मा पवन सोनी रवि शर्मा ललित राजपूत ने बताया कि गंगोत्री से कावड उठाकर पैदल किशनगढ़ बास पहुंचेंगे।

ई.आर.सी.पी. की डी.पी.आर. में छूट  
रहे बांधों को जोड़ने की मांग

ईआरसीपी में छूटे छोटे-बड़े बांधों को जोड़ने की मांग को लेकर संयुक्त मोर्चा के युवाओं ने पदयात्रा निकाली।

दृष्टि से पिछड़ता जा रहा है। इन परिस्थितियों में सुधार के लिये पूर्वी राजस्थान नहर परियोजना की परिकल्पना द्वारकर द्वारा की गई जी. अर तरफ केंद्र सरकार ईआरसीपी की राष्ट्रीय परियोजना घोषित नहीं कर पूर्वी राजस्थान की जनता के जीवन के साथ खिलवाड़ कर रही है। वही राजस्थान

सरकार कह रही है कि अगर केंद्र सरकार ईआरसीपी को राष्ट्रीय परियोजना घोषित नहीं भी करती है। तो भी राजस्थान सरकार इसे पूरा करेगी और मुख्यमंत्री ने पूर्वी राजस्थान की जनता के समस्या को देखते हुए ईआरसीपी पर पिछले दो बजट में 9 हजार करोड़ रूपये और 13 हजार

करोड़ रूपये स्वीकृत किये हैं और जनता के मुख्यमंत्री की परिभाषा को सार्थक करते हुए ईआरसीपी के प्रथम फेज का कार्य राज्य सरकार के दम पर बिना केंद्र सरकार की सहಾಯता के शुरू भी करवा दिया है। बताया की तत्कालीन सरकार ने जब डीपीआर बनाई थी तो हमारे बांधों को ईआरसीपी में शामिल नहीं किया

शिलमिली बडागांव  
डेम एवं सूरतपुरा  
डेम को जोड़ने की  
मांग

गया जिस कारण पूर्वी राजस्थान के ज्यादातर क्षेत्र इस परियोजना से वंचित रह गये हैं। मुख्यमंत्री से निवेदन है कि ईआरसीपी की डीपीआर में शिलमिली बडागांव डेम एवं सूरतपुरा डेम को जोड़ने से पूर्वी राजस्थान की भूमि उपजाऊ है अगर इसे सिंचाई के लिये इन बांधों को जोड़ने से पानी मिल जायेगा तो पूर्वी राजस्थान की काया पलट हो जायेगी। और हमारा राज्य बीमारू राज्य की श्रेणी से निकलकर आत्मनिर्भर होकर देश में नम्बर एक की स्थिति प्राप्त कर सकता है। इस बाबत ईआरसीपी संयुक्त मोर्चा कई अपनों ज्ञापन भी दे चुका है। लेकिन अभी तक पूर्वी राजस्थान के छोटे बांधों को जोड़ने की और कोई ठोस कार्यवाही नहीं हुई है। ज्ञापन देने की इस दौरान स्थल करार परियोजना से जुड़े संयुक्त मोर्चा के सैकड़ों युवा मौजूद रहे।

लम्बे समय से पिछड़ रहे हैं 18 जून को मालपुरा चलो! अब विकास के लिए करेंगे संघर्ष

मालपुरा विधानसभा क्षेत्र  
के मतदाताओं-आम नागरिकों से अपील

- पिछले साठे नो साल से पिछड़े मालपुरा विधानसभा क्षेत्र के विकास के लिए चर्चा करने और विचार विमर्श के लिए 18 जून रविवार को मालपुरा के घाटी रोड स्थित नर्सियां के बालाजी मंदिर में विशाल आमजन महासम्मेलन आयोजित किया जा रहा है।
- पिछले लंबे समय से मालपुरा क्षेत्र के विकास को लेकर किए जा रहे सौतेले व्यवहार से आमजन-मतदाता उन्नत हैं। भविष्य में ऐसा नहीं हो इस विषय पर आमजन से चर्चा की जाएगी और एक नया राजनैतिक निर्णय आमजन की राय से किया जाएगा। एक जाजम पर बैठकर सभी की राय से हर साल पिछड़ते जा रहे मालपुरा विधानसभा क्षेत्र की दिशा और दशा बदलने के लिए आयोजित 18 जून के इस आमजन महासम्मेलन में लिए जाने वाले निर्णय से मालपुरा का भविष्य बदलेगा। महासम्मेलन में गांव-शहर और दणियों से हजारों नागरिक मतदाता एकत्रित होंगे। आप सभी आमंत्रित हैं।
- मालपुरा को जिला बनाने का पत्र कमेटी को नहीं देने के पीछे बहुत बड़ा पड़चंद्र है। जिम्मेदार व्यक्ति नहीं चाहता मालपुरा आगे बढे और विकसित हो। लेकिन हम सभी मिलकर इस पड़चंद्र का दमन करेंगे और मौका मिला तो जिला अवश्य बनाएंगे।
- मालपुरा के चहुँमुखी विकास के लिए सभी कोंगों के आमजनों-युवाओं, बुजुर्गों, महिलाओं को अब एकजुट होकर आगे आने का समय आ गया है। जिससे मालपुरा में जातिवादी जहर फैला कर वोट बटोरने वालों के मंशुबों को नाकाम किया जा सकेगा।
- मालपुरा के विकास के लिए आयोजित 18 जून का आमजन महासम्मेलन क्षेत्र के लिए बहुत महत्वपूर्ण साबित होगा। इसलिए आमजन से अपील है कि महासम्मेलन में अधिक से अधिक संख्या में शामिल होकर विकास का मार्ग प्रशस्त करने में अपना अमूल्य सहयोग प्रदान करें।

निवेदक- समाजसेवी घासी लाल चौधरी  
निवासी - मालपुरा (टोंक)